
עס נעמען אַנטײל: 


ליוטענאַנט האַנס קאָך 
אַ שטיקל זייף = 0 


א הויז באַזאוינט פון אַ דייטשישץ פאַמיליע. אויפן הויף אַ 
אי עשטאַלט פון אַ ז 5 
די געשיכטע : 2 .5 גערטנדל מיט גראָז און בלומען-בייטן, אין הינטערגרונט -- אַ 
גאַס װאָס פירט צום אַרײנגאַנג אין הון. 


אַ זומערדיקער, אָװגט אין מלחמה-יאָר, 3, 


ס צ ע גנ 9: 


לענג אויס פון דער גאַס זעט מען אָנקומען צװײי מענטשן. 

דער ערשטער איז אַ הױכער פעסט געבויטער מיטליאָריקער 
מאַן, ליוטענאַנט האַנס קאָך. ער איז געקלײדט אין אַ מילב {.! 
טערישן יוניפאָרם מיט הויכע שטיוול ביז איבער די קני, שָד *-- 
שטייגט אַרױף די טרעפּלעך פון הויז, עפנט די טיר און װערט .. 
פאַרשװאונדן אין אַ צימער פון הױז. דער צװײטער איו די 
געשיכטע אין געשטאַלט פון אַ זקן טױזנטער יאָרן אַלט. אַ 
ברייטע גרויע באָרד באַדעקט אים דאָס פּנים ביז צו די אויגן 

װאָס זעען זיך קוים אַרױס פון אונטער די ברעמען. דער זקן 

גײט געבויגן מיט אַ שטעקן און טראָגט אונטערן אָרעָם אַ 

דיק בוך. עֶר פאַרקירעװעט זיך אין הױף אַרײן און זעצט 

זיך אויף דער ערד, אין צענטער פון גערטנדל. 


(עס וערט ליכטיק אין הױז. ליוטענאַנט קאָך באַװױיזט זיך אין 
וואַשׁ צימער. ער װאַרפט פון זיך אַראַפּ אַ טייל פון דעם יוניפאָרם, 
דרייט אויף אַ קראַן און עס נעמט פליוכקען ואַסער. נעמט אַרױס א 
שטיקל זייף פון דער מעדיצין שאַפּקע און װאַשש זיך מיט דעם סיפּנים 
און די הענט, אױף וועלכע עס זעען זיך פלעקן פון בלוט. זעענדיק אַז 
די פלעקן דינען געבָליבן, באַטראַכט ער מיט צוייפלענדיקע בליקן 

צי דאָס, מיט װאָס ער װאַשט זיך, איז טאַקע אַ שטיקל זייף, און 
איינזעענדיק וְאַז די אױגן נאַרן אים ניט אָפ, נעמט ער, מיט נאָך מער 
כוח, זיך ואַשן און רייבן מיט דעם די הענט. פלוצים ציטערט ער 
אױף מיט אַ שמערצלעכן אויסגעשריי ביים דערפילן װוױ דאָס פנים 
נעמט אים ברענען און די הױט אויף די הענט איז אַנטצונדן געװאָרן 
און שמערצט מיט בייסעניש אַזשׂ ניט אױסצוהאַלטן. קיוטענאַנט 
קאָך ווערט אויסער זיך פון כעס. באַטראַכט נאָכאַמאָל דאָס עוטיקל 
זיף, און ישובט זיך װאָס מיט דעס צו טאָן, ענדלעך שליידערט ער 
דאָס אַרױס דורכן פענצטער מיט בורטשענדיקע קללות: 


-- צום טייפל! הערויס מיט די פאַרפלוכטע זייפע! 


(דאָס אַרויסגעשליידערטע שטיקל זייף פאַלט אין הויף אַרײן און 
בלייבט ליגן אױױף דער ערד אין גערטנדל). | 

אין דעס מאָמענט שטעלט זיך אױף דער זקן ער הויבט איף 
דאָס שטיקעלע זיף פון דער ערד, באַטראַכט עס מיט צערטלעכע בליקן 
און רעדט צו דעם מיטן טויזנט יאָריקן אַלטן קול). 


דער זקן: מיין טייער שטיקל זייף, זיי וויסן ווער איך בין, איך 
בין אַ יידישער זקן. איך בין אַן אַלטיטשקער װאָס טראָגט אויף זיינע 
פּלייצעס טויזנטער יאָרן יידישע געשיכטע. אין מיין דיקן בוך זיינען 
פאַרשריבן אַלע פריילעכע געשעענישן. אויך טויזנטער מאָל מער אומ- 
גליקלעכע קאַטאַסטראָפן און בראָכן, װאָס עס האָבן דורכגעמאַכט הוו- 
דערטע דורות יידן ביז צו דעם הינטיקן טאָג. 

איצט האַלט איך אין פאַרשרייבן די געשיכטע פון דעם שוידער- 
לעכסטן פון אַלע אומגליקן װאָס עס טרעפט אונדזער פאָלק. איך על 
פאַרצייכענען מיט בלוטיקע אותיות מיט װאָסערע גהינומדיקע, טייוולאָ- 
נישע,. מיתה-משונהדיקע טויטן דאָס דייטשישע מערדער-פאָלק האַלט 
ביים אומברענגען אין די געטאָס, אין די פאַרניכטונגס-לאַגערן, אין גאַז- 
קאַמערן, און אין די קרעמאַטאָריעס. קרוב צו זעקס מיליאָן יידן. און 
אַזױ װי דו, קליין שטיקעלע זייף, ביזט דאָך אַן עדות פון די דייטשישץ 

רציחות און מערדערייען אויף די מיליאָנען יידישע פרויען, מענער 
און קינדער, בעט איך דיך צו דערציילן פאַר דער װעלט װאָס דו 
ווייסט אַלץ וועגן זיך כדי דאָס זאָל בלייבן לזכרון פאַר אַלע צייטן, 
עד סוף כל הדורות! 


דאָס שטיקל זייף: גוט, איך װעל דיר אַלץ דערציילן, אַלטיטש- 
קער, פאַרשרייב, 


(דערציילט, און דער אַלטיטשקער פאַרערייבט אַלץ אין זיין דיקן 
בוך). 


דאָס שטיקל זייף: דו האָסט געזען אַלטיטשקער, מיט װאָס פאַר 
אַ רציחה דער ליוטענאַנט קאָך האָט מיך אַרױסגעשלײדערט דורכן 
פענצטער ? דאָס האָט ער זיך אין מיר נוקם געווען. און וייסטו פאַר- 
װאָס ? -- אָבער לאָמיך דיר דערציילן אַלץ פון אָנהױב אָן: 

צו דעם ליוטענאַנט קאָך בין איך אָנגעקומען דעם. היינטיקן פֿרי- 
מאָרגן. מען האָט מיך דאָ אַהער געבראַכט פון אַ דייטשישער זייף- 
פאַבריק, וואו מען פאַבריצירט זייף, די דאָזיקע פאַבריק איז געוען 
מיין געבורטס אָרט. פון דאָרטן בין איך אַרױסגעקומען דאָס װאָס איך 
בין, -- אַ שטיקל זייף, 

אמת, אַלטיטשקער, אַז לוט מיין אויסזען, קוק איך אס ניט 
אַנדערש וי אַלע אַנדערע שטיקלעך זייף. מיט וועלכע מען װואַשט זיך 
דעם קערפּער. און מיין יחוס זעט אויך אויס צו זיין ניט אַנדערש װי 
דער יחוס פון אַלע אַנדערע שטיקלעך זייף. דאָס איז אָבער ניט אַזױ. מיין 
יחוס איז יאָ אַן אַנדערער. איך בין אַ שטיקל זייף מיט אַ יידישער 
אָפּשטאַמונג, איך בין אַ שטיקל זייף װאָס מען האָט געמאַכט פון קער- ‏ 
פּערס פון געטויטעטע יידן. 

די דייטשן האָבן אין די מלחמה-יאָרן געדאַרפט האָבן װאָס מער 
זייף אויף צו קאָנען פון זיך אָפּואַשן די בלוטיקע צייכנס נאָכן אויס- 
קוילענען יעדן טאָג טויזנטער און טױיזנטער יידן ס'האָט וי מיט 
טייכן בלוט געשפּריצט פון די צעשאָסענע הרוגים און זיי האָבן זיך 

גענויטיקט, די דייטשן, אין עפּעס אַ רייניגונגס-מיטל מיט ועלכן זיך 
אַרומצואװאַשן די פאַרשפּריצטע לייבער. אמת, די דייטשישע מערדער 
האָבן אין יענער צייט שוין געהאַט אָנגערױבט מיליאָנען און מיליאָנען 
שטיקלעך זייף פון די פאַרכאַפּטע לענדער, אָבער די אַלע מיליאָנען 
שטיקלעך זייף זיינען ניט געווען גענוג... ס'איז ביי זיי נאָך אַלץ 
געווען אַ גרויסער דוחק אין אָט דעם רייניגונגס מיטל, אין זייף, װאָס 
זי האָבן מיט יעדן טאָג געדאַרפט האָבן אַלץ מער און מער... אָט 
דעמאָלט איז דאָס ביי איינעם פון דעם ,הערן פאָלק" געבוירן געװאָרן 
אַ געדאַנק, אַ געניאַלער פּלאַן אין מוח זיינעם -- צו באַנוצן די קער- 
פּערס פון די טיטע יידן, װאָס װוערן אין טױיזנטער אומגעבראַכט, 
אין די געטאָס, פאַר דער פאַבריקאַציע פון זייף, װאָס זאָל צעשיקט 
ווערן אין די דייטשישע היימען 

איז אָט שלייכט זיך אין איינעם פון די געסלעך אין דער װאַר. 
שעווער געטאָ, געבויגן אין דרייען און מיט אַ טאָרבעלע אין די הענט, 
אַ פרומע יידישע פרוי, די אַלטיטשקע שיינדעלע. וואו אַהין שלעפּט 
זי זיך, די אַלטיטשקע שיינדעלע! 

דאָס האָט זי זיך אַרױסגעלאָזט איבער די הייזער פון דער געטאָ 
צונויפזאַמלען אַ ביסל שפּײז, אַ שטיקל ברט, אַ ביסל מילך פאַר 
קינדערלעך. קליינע װאָס גייען אויס פון הונגער. 

װאָרנט מען זי: 

-- גייט צוריק אַהײם, באָבעשי, ס'איז סכנות נפשות! 

ענטפערט אויף דעם די אַלטיטשקע: 

-- כ'האָב בטחון, גאָט װעט מיך באַשירעמען, איך טו דאָך דאָס 
פון זיינעטוועגן. און זי שלייכט זיך אַזױ, די אַלטיטשקע, מיטן טאָר- 
בעלע אין די הענט איבער די יידישע הייזער פון דער געטאָ. 

גייט זי זיך אַזױ, מיט אירע דראָבנינקע טריטעלעך, די אַלטיטשקע 
שיינדעלע, ביז װאַנען עס דערזעט זי אָנקומען דער בלאָנדער ליוטענאַנט 
האַנס קאָך. ער באַטראַכט מיט שאַרפע אויגנבליקן דאָס לייב שיינדעלעס 
און זאָגט צו זיך מיט אַ שמייכל אין די אויגן: 

-- אָט אַזעלכינקע דאַרף מען האָבן. און -- פּוף פּאַף! ס'דערהערט 
זיך אַ שאָס, נאָך אַ שאָס, און די אַלטיטשקע שיינדעלע ליגט שוין אויף 
דער ערד, אויסגעצויגן אין איר גאַנצער גרויס, מיט דער טאָרבע אין 
די הענט, 

און אָט באַװייזט זיך אין דער גאַס. מיטן רבנישן גאַנג, דער 
הדרת-פּנימדיקער געטאָ-מלמד, ר' יעקב שלמה, האַלטנדיק אונטערן אָרעם 
אַ פּאָר ספרימלעך. 

וואוהין גייט דאָס איצט ר' יעקב שלמה! 

דאָס גייט ער לערנען מיט די תלמידימלעך זיינע. יידישע קינדער, 
זאָגט ער, דאַרפן לערנען תורה, טאָרן ניט אױיסװאַקסן קיין גוים! 

װאָרנט מען אים: 

--- גייט אַהײם, ר' יעקב שלמה, אייער לעבן איז אין סכנה! 

ענטפערט ער : 

-- ס'לעבן איז ניט מיינס, ס'איז גאָטס! 

און ער גייט זיך אַזױ, מיטן רבנישן גאַנג, ר' יעקב שלמה, מיט 
די ספרימלעך אין די הענט, ביז װאַנען עס דערזעט אים דער זעלבער 
פעסט-געבויטער ליוטענאַנט האַנס קאָך. ליוטענאַנט קאָך באַטראַכט 
מיט אַ מין חוזק"שמייכעלע דעם אַלטנס רבנישע גרויע באָרד, צילץ- 
װעט דעם שװאַרצן גלאַנציקן רעװאָלװער פון הינטער דעם אַלטנס 
פּלייצע און -- פוף פּאַף! פּוף פּאַף! אין דער לופט הילכן אָפּ צַװיי 
שאָסן און דער הדרת-פּנימדיקער געטאָ ‏ מלמד ר' יעקב שלמה 
ליגט שוין אין אַן אומבאַועגלעכער פּאָזע אויסגעצויגן אויף דער ערד 
מיט די ספרימלעך אין די הענט. 

און ווער פּױזעט דאָס איצט אַרום צװישן די געטאָ מױיערן! 

דאָס איז די הויכע סערקע. 

װאָס פּויזעט דאָרטן אַרום סערקע? װאָס שאַרט זי זיך פון מויער 
צו מויער ! 

אָט דאָ ניט ווייס פון דאַנען, ס'דריטע הז פון ראָג זשידנע גאַס, 
וואוינט די יינגסטע פאַרהייראַטע טאָכטער אירע, דינהלע. די טאָכטער 

איז אויף דער צײט, זי איז שוין אין אַכטן מאָנאַט, האָט אַ שװערן 
טראָגן, פילט ניט גוס און די הויכע סערקע, די מאַמע, גייט אויס פון 
בענקשאַפט צו זען זי. זי קאָן ניט רוען, ס'אָגט איר פון הויז אַרױס, 
איז צעטראָגן און איבערגעשראָקן. זי װיל װיסן צי די טאָכטער לעבט 
נאָך כאָטש. 

--- וויי, װיי, הערט זי ניט אויף צו וויינען. --- װער ווייסט צי מיין 
דינהלע לעבט נאָך' 

גוטע מענטשן װאָרענען איר: 

-- גייט אַהיים סערקע, די געפאַר איז גרויס! איר װעט אייער טאָב- 
טער זען אַן אַנדערש מאָל! 


אָבער די הויכע סערקע ויל זיך ניט איינהערן צו קיינעמס ריד, 
זי זאָגט : 

-- אַן אַנדערש מאָל, זאָגט איר ? איין גאָט ווייסט, צי עס װעט שוין 
זיין אַן אַנדערש מאָל! 

און זי נעמט מיט גנבהשע טריטעלעך קריכן פון איין מויער צום 


צווייטן, ‏ שטעלט זיך אָפּ ביי יעדע פאָר טריט, אַרומקוקנדיק זיך אין 
אַלץ זייטן, און זייענדיק זיכער אַז מען זעט זי נישט, נעמט זי וידער 
אַמאָל אַרומפּױזען צװישן די הייזער און, אֶט אָט! גאָט צו דאַנקען 
מיט נאָך אַ פּאָר שפּאַן און זי זעט זיך שוין שטיין ביי דער טאָכטערס הויז. 
אַ גליקלעך מאַמעדיק שמייכעלע לויכט אויף דאָס צערינצעלטע פּנים 
אירס. זי קוקט זיך װידער אַמאָל אַרום אין אַלע זייטן און נעמט אַרױפ- 
שטייגן אויף טרעפּלעך. אין דעם מאָמענט דערזעט איר אָבער דער 
בלאָנדער ליוטענאַנט האַנס קאָך. באַטראַכט איר היכן שער לײביקן 
קערפּער מיטן דיקן בוזעם און צילעװעט צו איר האַרץ דעם שװאַרצן 
רעװאָלװוער. אין דער לופט הילכן אָפּ עטלעכע קנאַלן. די הויכע סערקע 
כאַפּט זיך ביים האַרצן. דער שווערער קערפּער בויגט זיך איין, דרייט 
זי איבער, און פאַלט מיטן פּנים אויף די טרעפּלעך פון דער מעוברת- 
דיקער טאָכטערס הויז, 


און אָט באַװײזט זיך פון אַ הױף, אין אַ געטאָ-הױז, אַ ייד מיט 
אַ לאַנגער באָרד װאָס איז ווילד צעװאָקסן איבערן פּנים. מען דער- 
קענט גלייך ווער דאָס איז: ס'איז הערשקע דער בלעכער. ער גייט 
ניט אַלין, נאָר ער טראָגט עפּעס אַן איבערגעדעקטע משא אױיף די 
פּלײיצעס. דאָס טראָגט ער אַ מת פון הויף אַרױס, הערשקע דער בלעכער. 
שוין צוויי טעג װי דער מת, אַ קרבן פון אַ נאַצישער קויל, ליגט אין 
הויף, און װי שטאַרק ער בעט זיך בײ די שכנים מען זאָל אים העלפן 
אַרױסטראָגן דעם טוטן ייך אױף דער גאַס צו דעם שװאַרצן װאָגן 
װאָס זאָל אים צו קבורה בריינגען, טרייסלט זיך יעדער איינער אַפּ 
דערפון מיט אַן אַנדער תירוץ. דער מת האָט אָבער הערשקען העם 
בלעכער ניט געגעבן קיין ר ער האָט ניט געקענט פאַרבייגיין דאָס 
אָרט וואו דער בר מינן איז געלעגן איבערגעדעקט מיט אַ שװאַרצן 
טוך הינטער ועלכן ס'האָבן זיך אַרױסגעזען די אויסגעצויגענע פיס. 
עפּעס מער פון אַלעמען האָט דאָס א'ם געאַרט. עפעס מער פון אַלץ- 
מען האָט זיך הערשקע דער בלעכער געערגערט פון דער בושה פאַרן 
מת װאָס קאָן ניט קומען צו קבורה. ביז װאַנען ער האָט באַשלאָסן דאָס 
אַליין צו טאָן 

טראָגט ער איצט, הערשקע, דעם מת אויף דער גאַס אַרױס. דער 
הרוג ליגט אַריבערגעלײגט אויף דעם בלעכערס פּלײצעס. פון דער 
שווערער משא דעכעט הערשקע צו אין גאַנג. יידן דערזעען דאָס און 
װאָרענען אים ; 

-- גייט צוריק, הערשקע, די דייטשן ליגן דאָ ערגעץ באַהאַלטן. 
דעם מת קענען זיי גאָר ניט טאָן איר אָבער שטעלט איין אייער לעבן! 

: הערשקע דער בלעכער ענטפערט די יידן, זאָגנדיק: 

-- אונטערגענומען זיך, איז פאַרפאַלן! איך װעל דעם מת מער 
ניט מבזה זיין! 

און אָט אין שין הערשקע איף דער גאַס. ער נעמט פּאַמעלעך 
אַראָפּ פון רוקן דעם שווערן גוף פון דעם הרוג, און לייגט אים אַװעק 
אויף דער ערד פארן שװאַרצן װאָגן. דעקט אים איבער מיטן שװאַרצן 

פאַרטוך, אַז ס'זאָל זיך בלויז אַרױסזען דער קאָפּ פון דעם הרוג, און 
נעמט זיך אומקערן אין הויף אַרײן. אין דעם מאָמענט ווערט ער אָבער 
באַמערקט פון אַ דייטשישן אָפיצער, װאָס לויערט אױיף אים פון אַ 
באַהאַלטעניש. הערשקע האָט דערזען די דייטשישע לױיערערס מיט 
די געלאָדענע רעװאָלװערן און גענומען לויפן מיט אַ גיכקייט װי ער 
װאָלט געפלויגן אין דער לופטן. דעם ליטענאַנט קאָך האָט דאָס 
הנאה געטאָן און ער האָט שטאַרק געלאַכט, כיכענדיק זיך לאַנג 
פון דעם יידנס וילדן לויפן. באַלד אָבער האָט ער געגעבן אַ 
קאָמאַנדע צו די אַרױסהעלפערס און ס'האָבן זיך דערהערט אַ פּאָר 
הילכיקע קנאַלן פון ביקסן. דער בלעכער האָט אַ צאַפּלדיקן שפּרונג 
געטאָן און איז מיט פאַרגלאָזטע אויגן געבליבן ליגן אינעם הויף ואו 
ס'איז געלעגן דער טויטער שכף 

אַזױ ווערן די גאַסן פול מיט אומגעבראַכטע יידן. מיט יעדער 
מינוט מערן זיך די צאָל הרוגים. יעדעס געסל זעט אויס וי אַ בית 
עלמין. אויף יעדן הויף, אין יעדער שטוב -- מתים. אומעטום בלוט, 
אומעטום ואַלגערן זיך קערפּערס פון פרויען, מענער און קינדער װאָס 
ליגן זייט ביי זייט מיט די געטויטעטע מאַמעס. אָט האָט ערשט אימעצער 
געלעבט, און אַ מינוט שפּעטער ליגט ער שוין אויף דער ערד פאַרן 
טויטן װאָגן. ס'דייטשישע מיליטער מיט נאַצישע סװאַסטיקע-בענדער 
אויף די אָרעמס באַטראַכטן די מתים, קלייבן און זונדערן אֶפּ די דיק- 
לעכע פון די מאָגערע, פּאַקן מיט זיי אָן די לאַסט וועגענער װאָס פירן 
די מתים אַװעק ערגעץ אין אַן אַנדער שטאָט. וואו ס'האָט זיך געפונען 
אַ הויכע ציגלדיקע פאַבריק מיט לאַנגע קוימענס. פון דער פאַבריק 
לויכטן אַרױס עלעקטרישע ליכט פון הונדערטער לעמפּלעך. ס'הערן 
זיך שטאַרקע ריחות פון כעמישע שטאָפן. די לופט אין פול מיט 
דאַמפּיקער פּאַרע און ס'הערט זיך ס'גרילצענדיקע רוישן פון די 
ריזיקע דאַמף-מאַשינען מיטן זידן פון קאָכיקע קעסלען. צו אָט 
דער פאַבריק, וואו עס װערט געמאַכט זייף, האָט מען, צװישן אַנדערע 
מתים, אויך געבראַכט די אַלטיטשקע שיינדעלע, דעם הדרת פּנימדיקן 

געטאָ מלמד ר' יעקב שלמה. דער הויכער סערקען און הערשקע דעם 
בלעכער, אָט פון זיי שטאַם איך דאָס אָפּ. 

איז אַזױ גיך װי מען האָט מיך געמאַכט פאַר אַ שטיקל זייף, בין 
איך נאָך אין דעם זעלבן טאָג באַשטימט געװאָרן געשיקט צו ווערן 
אין אַ דייטשישער היים הינטער װאַרשע, וואו מען האָט זיך אין מיר 
זייער, זייער גענױטיקט... און דאָס מזל האָט געװאָלט אַז איך זאָל 
גראדע געשיקט װערן צו ניט קיין אַנדערן וי צו דעם בלאָנדן האַנס 
קאָך, צו דעם װאָס האָט אומגעבראַכט אָט די יידן פון וועלכע מען 
האָט מיך געמאַכט פאַר אַ שטיקל זייף, 

ס'איז געווען אין אַ שיינעם פרימאָרגן װען מען האָט מיך מיט 
נאָך אַ פּאָר שטיקלעך זייף, אינגעפּאַקט אין אַ קעסטעלע און אונדז 
געבראַכט צו דעם ליוטענאַנט קאָכן אין הויז אַרײן. באַגעגענט האָט 
אונדז ביי דער טיר די באַלעבאָסטע, די פרוי פון דעם ליוטענאַנט, 
מיט אַ צופרידענעם שמייכעלע אויפן פּנים און נאָכן באַטראַכטן אונדז. 
צו זיך אַ זאָג געטאָן: 

-- יאַ ואָהל, פיינע זייפע! 

און אין אָװונט, איז נאָך אַ טאָג שװערער ,אַרבעט" אַהים געקומען 
ער אַליין, דער ליוטענאַנט קאָך און די פרוי זיינע האָט אים מיט פרייד 
דערציילט פון די פיינע זייפע װאָס איז פאַר זייערטועגן צוגעשיקט 
געװאָרן. אויפן ליוטענאַנטס פּנים האָט זיך באַװיזן אַ צופרידן 
שמייכעלע, ער האָט זיך אין די זייפע זייער גענייטיקט און ס'איז גע- 
קומען אין דער ריכטיקער צייט. ער האָט זיך אַװעקגעשטעלט פאַר 
אַ שפּיגל, און דערזען וי זיין פּנים און הענט זיינען פאַרשפּריצט דאָ 
און דאָרט מיט בלוט, ער איז אַריין אין װאַש:צימער זיך אַרומװאַשן 
אַביסל מיט זייף און װאַסער. 

אָט דאַן איז געשען עפּעס, אויף װאָס דער בלאָנדער ליוטענאַנט 
האָט זיך ניס געריכט, און עס ניט געקענט באַנעמען מיטן שכל. 

אָט װאָס עס איז געשען: 

װאַשנדיק זיך עטלעכע מינוט מיט דער זייף, האָט ליוטענאַנט קאָך 

פּלוצעם דערפילט וי דאָס פּנים און די הענט זיינען אַנטצונדן גע- 
װאָרן און וייטיקן מיט אַ בייסעניש אַזש צו חלשן. דער ליוטענאַנט 
איז געװאָרן אויסער זיך פון כעס. דאָס בייסעניש פון דער אַנטצונדענער 
הויט איז געװאָרן אַלץ שמערצליכער. עס האָט זיך אים פּלוצעם אויס- 
געוויזן אַז דאָס, מיט װאָס ער װאַשט זיך, איז ער ווייסט װאָס. האָט ער 
מיט ברייט-צעעפנטע אויגן באַטראַכט דאָס שטיקעלע זייף פון אַלע זייטן. 
דאָס שטיקעלע זייף האָט אָבער אויסגעזען דאָס, װאָס עס איז געווען: 
אַ ווייס שטיקל זייף, האָט ער װידער אַמאָל פּרובירט מזל און נאָך מיט 
אַ גרעסערער אָנשטרענגונג גענומען װאַשן און רייבן דאָס געזיכט און 
די הענט, אָבער די הויט אויף די אַנטצונדענע הענט איז געװאָרן נאָך 
רויטער, דאָס בייסעניש שמערצלעכער און ס'העלפט ניט דאָס קראַצן 
זיך דאָס לייב און דאָס קילן זיך מיט קאַלטן װאַסער. דאָס האָט אים 
אין גאַנצן אַרױסגעבראַכט פון געדולד און ער האָט מיך ענדלעך אַ 
שליידער געטאָן דורכן פענצטער מיט אַן אויסגעשריי: צום טייפל 
הערויס מיט די פאַרפלוכטע זייפע! 


(דאָס שטיקעלע זייף פאַרענדיקט איר געשיכטע. דער זקן הערט 
= א א טראנט דין דיקן בוך הױבט אױיף דאָס עוטיקעלע 
דיף פון דער ערדז, באַטראַכט עם מים ערנפרוכטיקע בליקן און צן- 
שאָקלענדיק טרױיעריק מיטן קאָפ, גייט ער מיט דעם אָפּ פון דער 
בינע). 


